

लोक सम्पर्क विभाग, चण्डीगढ़ प्रशासन
www.chandigarh.gov.in
प्रेस विज्ञप्ति

चण्डीगढ़, 20 अगस्त - पूर्व प्रधानमंत्री श्री राजीव गांधी जन्म दिवस पर आज यूटी सचिवालय में प्रतिज्ञा समारोह का आयोजन किया। समारोह के दौरान यूटी प्रशासक के सलाहकार श्री प्रदीप मेहरा ने सभी अधिकारियों एवं कर्मचारियों को जाति, संप्रदाय, क्षेत्र, धर्म और भाषा का भेद-भाव किए बिना सभी भारतवासियों की भावनात्मक एकता और सद्भावना के लिए कार्य करने की शपथ दिलवाई। इसके साथ ही उन्होंने कर्मचारियों को हिंसा का सहारा लिए बिना सभी प्रकार के मत-भेद बातचीत और संवैधानिक माध्यम से सुलझाने की शपथ भी दिलवाई।

पूर्व प्रधानमंत्री श्री राजीव गांधी के जन्म दिवस के अवसर पर संपूर्ण राष्ट्र में 'सद्भावना दिवस' एवं 'राजीव गांधी अक्षय ऊर्जा दिवस' मनाया जाता है।

शपथ-ग्रहण समारोह के दौरान वित्त सचिव श्री संजय कुमार, संयुक्त गृह सचिव श्री भूपेंद्र सिंह और अनेक वरिष्ठ अधिकारी मौजूद थे।